



प्रधानमंत्री कार्यालय

## प्रधानमंत्री ने 'प्रगति' के माध्यम से बातचीत की

Posted On: 24 MAY 2017 6:15PM by PIB Delhi

प्रधानमंत्री श्री नरेन्द्र मोदी ने आज सकारात्मक शासन और समयानुसार कार्यान्वयन के उद्देश्य से विकसित सूचना संचार प्रौद्योगिकी आधारित एक बहुविध प्लेटफॉर्म-प्रगति के माध्यम से बातचीत की।

प्रधानमंत्री ने डाक सेवाओं से संबंधित शिकायतों के संचालन और समाधान की दिशा में प्रगति की समीक्षा की। उन्होंने कहा कि डाक सेवाओं का महत्व फिर से बढ़ रहा है। उन्होंने यह जानना चाहा कि प्रक्रियाओं में कौन-से बदलाव किए गए हैं और कोताही के लिए जिम्मेदार अधिकारियों के विरुद्ध कौन-सी कार्रवाई की गई है। उन्होंने डाक विभाग में मानव संसाधन प्रबंधन, प्रणाली सुधार के महत्व और बुनियादी सुविधाओं की मजबूती पर जोर दिया।

प्रधानमंत्री ने हिमाचल प्रदेश, हरियाणा, उत्तराखंड, उत्तर प्रदेश, ओडिशा, कर्नाटक, तमिलनाडु, ओडिशा, मध्य प्रदेश और महाराष्ट्र सहित कई राज्यों में रेलवे, सड़क और बिजली क्षेत्रों में महत्वपूर्ण बुनियादी परियोजनाओं की प्रगति की समीक्षा की।

प्रधानमंत्री ने "अपराध और अपराधी ट्रैकिंग नेटवर्क और प्रणाली (सीसीटीएनएस)" की विसृत समीक्षा की। उन्होंने राज्यों से मांग करते हुए कहा कि वे इस नेटवर्क को उच्च प्राथमिकता दें, ताकि कानून-व्यवस्था के हित में और अपराधियों के विरुद्ध न्यायिक प्रक्रिया चलाने में इसका अधिकतम लाभ प्राप्त किया जा सके।

\*\*\*\*

अतुल कुमार तिवारी/ अनित कुमार/ सुधीर कुमार सिंह/ लक्ष्मी

(Release ID: 1490749) Visitor Counter : 18

